

**പതിനാലാം കേരള നിയമസഭ  
പതിനഞ്ചാം സമ്മേളനം**

നക്ഷത്ര ചിഹ്നമിടാത്ത ചോദ്യം നം.4665

26.06.2019 ൽ മറുപടിയ്ക്ക്

വൈഗ അന്താരാഷ്ട്ര ശില്പശാലയും കോക്കനട്ട് മിഷൻ രൂപീകരണവും

**ചോദ്യം**

**ഉത്തരം**

**ശ്രീ. എം. ഉമ്മർ**  
**ശ്രീ. ടി. വി. ഇബ്രാഹിം**  
**ശ്രീ. കെ.എം.ഷാജി**  
**ശ്രീ. പി.കെ.അബൂ റബ്ബ്**

**ശ്രീ. വി.എസ്. സുനിൽ കുമാർ**  
**(കൃഷി വകുപ്പ് മന്ത്രി)**

എ) കൃഷി വകുപ്പ് സംഘടിപ്പിച്ച വൈഗ എന്ന അന്താരാഷ്ട്ര ശില്പശാല കൃഷി വകുപ്പിന്റെ വികസനത്തിനായി എന്തെല്ലാം ആശയങ്ങളാണ് നൽകിയത് എന്ന് അറിയിക്കാമോ;

എ) “വൈഗ” എന്ന അന്താരാഷ്ട്ര ശില്പശാല കാർഷിക മേഖലയിൽ മൂല്യവർദ്ധനവിലൂടെയുള്ള വരുമാനം സൃഷ്ടിക്കൽ (Value Addition for income generation in Agriculture) എന്ന വിശാലമായ അർത്ഥത്തിൽ നടത്തിവരുന്ന പ്രദർശന മേളകളാണ്. കാർഷിക/കാർഷികാനുബന്ധ മേഖലകളിലെ മൂല്യവർദ്ധനവിന്റെ സാധ്യതകൾ കർഷകർക്കും, സംരംഭകർക്കും പരിചയപ്പെടുത്തുന്നതിനും, സാങ്കേതിക വിദ്യയെക്കുറിച്ചുള്ള ബോധവൽക്കരണത്തിന് ഉൾപ്പെടെയുള്ള വേദിയായി വൈഗ മാറിക്കഴിഞ്ഞിരിക്കുന്നു.

പ്രളയാനന്തര നവകേരളത്തിന്റെ കാർഷിക പുനർജനനിയ്ക്കായി കാർഷിക ഉത്പാദനത്തോടൊപ്പം സംസ്കരണത്തിലും വിപണനത്തിലും ശ്രദ്ധ കേന്ദ്രീകരിച്ച് കൊണ്ട് കൂടുതൽ യുവാക്കളെയും സംരംഭകരെയും കാർഷിക മേഖലയിലേക്ക് ആകർഷിക്കുവാൻ വൈഗ മേള വഴി സാധിച്ചു. കാർഷിക മേഖലയിലെ പുത്തൻ സാങ്കേതിക വിദ്യകളെ പരിചയപ്പെടുത്തുന്നതും കാർഷിക മേഖലയിലെ സംരംഭകത്വം വർദ്ധിപ്പിക്കുന്നതിനും ഉതകുന്ന രീതിയിലുള്ള 5 സ്റ്റാളുകൾ സംസ്ഥാന ഹോർട്ടിക്കൾച്ചർ മിഷൻ മേളയിൽ സജ്ജീകരിച്ചിരുന്നു. വിവിധയിനം പഴങ്ങൾ, പച്ചക്കറികൾ, എക്സോട്ടിക് പ്ലാന്റുകൾ, ജന്മനക്ഷത്ര ഔഷധസസ്യങ്ങൾ, തിരിനന-തുളളിനന, പോളീ ഹൗസ് എന്നിവയുടെ മാതൃക എന്നിവ കർഷകരിൽ അവബോധം സൃഷ്ടിക്കുവാൻ സാധിച്ചു. വിവിധ സ്കീമുകളുടെ വിശദാംശങ്ങൾ അടങ്ങിയ വീഡിയോ പ്രദർശനം സന്ദർശകർക്ക് അറിവിന്റെ ഒരു കലവറ തന്നെ ഒരുക്കി. തൃശ്ശൂരിന്റെ തനത് വാഴയിനം ചങ്ങാലിക്കോടൻ, വിവിധയിനം പുഷ്പങ്ങൾ, കുൺകൃഷിയുടെ വ്യത്യസ്ത ഘട്ടങ്ങൾ, കുൺ, ചക്ക, മറ്റ് പഴവർഗ്ഗങ്ങൾ എന്നിവയുടെ മൂല്യ വർദ്ധിത ഉല്പന്നങ്ങൾ എന്നിവ പ്രദർശിപ്പിച്ചു.

പഞ്ചാബ്, സിക്കിം, ഗുജറാത്ത്, ജമ്മു-കാശ്മീർ. കർണ്ണാടക എന്നീ സംസ്ഥാന ഹോർട്ടിക്കൾച്ചർ മിഷൻ സ്റ്റാളുകളും അവരുടെ തനത് ഉല്പന്നങ്ങളും മേളയുടെ ആകർഷണമായിരുന്നു.

ജമ്മു-കാശ്മീർ സംസ്ഥാന ഹോർട്ടിക്കൾച്ചർ മിഷന്റെ സ്റ്റാളിൽ കേട്ടറിവുകൾ മാത്രമുള്ള ആപ്പിളിന്റെ വിവിധ ഇനങ്ങളും ഡ്രൈഫ്രൂട്ട്സും കങ്കുമപൂവും കണ്ടറിയുവാനും തൊട്ടറിയുവാനും വൈഗ മേളയിലൂടെ അവസരമൊരുക്കി.

കർണ്ണാടകയിൽ നിന്നുള്ള സ്റ്റാളിൽ പച്ചക്കറികളിൽ നിന്നും ഒരുക്കിയ വിവിധ മൂല്യവർദ്ധിത ഉല്പന്നങ്ങളും ബൈയർ-സെല്ലർ മീറ്റ് എന്നിവയുടെ വിവരങ്ങളും കർഷകർക്ക് വിഞ്ജാനവ്യാപനത്തിന്റെ പാതകൾ സജ്ജമാക്കി.

ജൈവകൃഷി ഉല്പന്നങ്ങളുടെ കലവറയായിരുന്ന സിക്കിം സംസ്ഥാന ഹോർട്ടിക്കൾച്ചർ മിഷൻ സ്റ്റാൾ. സിക്കിമിന്റെ തനത് ഉല്പന്നമായ ഹൈ സ്പൈസി പച്ചമുളകും അവയുടെ മൂല്യവർദ്ധിത ഉല്പന്നങ്ങളും ബക്ക് വീറ്റ്, ചോളം, റെഡ് കാർഡമം, യാക്കിൻ പാലിൽ നിന്നുള്ള സുപാരി, കോർഡ്സെപ്സ് സൈൻസിസ്സ് കുൺ പൊടി ചേർത്ത ഗ്രീൻടീ തുടങ്ങിയ വൈവിധ്യമാർന്ന ഉല്പന്നങ്ങൾ പ്രദർശനത്തിന് ഉണ്ടായിരുന്നു.

പഞ്ചാബ് ഓർക്കിഡ് സൊസൈറ്റിയുടെ സ്റ്റാളിൽ യുവകർഷകരെ ഓർക്കിഡ് കൃഷിയിലേയ്ക്ക് ആകർഷിക്കുവാനും ഡ്രൈഫ്റ്റ് വർ നിർമ്മാണ മേഖലയെക്കുറിച്ചും ഉള്ള അറിവുകൾ നൽകി.

മൂല്യവർദ്ധനവിന്റെയും സംരംഭകത്വത്തിന്റെയും പ്രാധാന്യം പ്രചോദനം നൽകുവാനും പ്രദർശിപ്പിക്കുവാനും സാധിച്ചു. ഉല്പന്നങ്ങൾക്ക് മൂല്യവർദ്ധനവും ഗുണമേന്മയും ഉറപ്പാക്കുന്ന പ്രവർത്തനങ്ങൾ കർഷകർക്കും സാധാരണ ജനങ്ങൾക്കും ഒരു പോലെ ഉത്തേജനം നൽകാൻ സാധിച്ചു. മികച്ച ഉത്പാദന ക്ഷമതയ്ക്കും ഭക്ഷ്യ സുരക്ഷയ്ക്കുമായി ആധുനിക സാങ്കേതിക വിദ്യയുടേയും മെച്ചപ്പെട്ട കൃഷിരീതികളുടെയും സംയോജനം വൈഗ വഴി ഉരുത്തിരിഞ്ഞു.

വിപണിയിലെ വിലവ്യതിയാനങ്ങൾ തരണം ചെയ്ത് വരുമാനം നേടുവാനുള്ള മാർഗ്ഗങ്ങൾ കൃഷിക്കാർക്ക് കണ്ടറിയുവാൻ വൈഗ വേദിയൊരുക്കി.

ബി) പ്രസ്തുത ശില്പശാലയുടെ ഭാഗമായി കോക്കനട്ട് മിഷൻ രൂപീകരിച്ചിട്ടുണ്ടോ; ഉണ്ടെങ്കിൽ അതിന്റെ പ്രവർത്തനങ്ങൾ സംബന്ധിച്ച വിശദാംശങ്ങൾ നൽകുമോ;

ബി) സംസ്ഥാനത്തെ കേരളകൃഷിയുടെ വിസ്തൃതി, നാളികേരത്തിന്റെ ഉൽപാദനം, ഉല്പാദനക്ഷമത എന്നിവ വർദ്ധിപ്പിക്കുക, സംയോജിത വിളപരിപാലന മുറകൾ സ്വീകരിച്ച് നാളികേര കൃഷിയുടെ സംരക്ഷണവും അഭിവൃദ്ധിയും ഉറപ്പുവരുത്തുക എന്നിവ

സി) പ്രസ്തുത കോക്കനട്ട് മിഷൻ രൂപീകരിക്കാൻ സ്വീകരിച്ച നടപടിയും ആയതിന്റെ ചെലവ് സംബന്ധിച്ച വിശദാംശവും അറിയിക്കുമോ?

ലക്ഷ്യമിട്ട് 2018 മുതൽ 2028 വരെ നീളുന്ന 10 വർഷത്തെ വികസന കാഴ്ചപ്പാടോടെ സംസ്ഥാന തല ജനറൽ കൗൺസിൽ, എക്സിക്യൂട്ടീവ് കമ്മിറ്റി, ജില്ലാതല കൗൺസിൽ എന്ന ഘടനയിൽ നാളികേര വികസന കൗൺസിൽ രൂപീകരിച്ചിട്ടുണ്ട്. നാളികേര വികസന കൗൺസിലിന്റെ ഉദ്ദേശ ലക്ഷ്യങ്ങളും ആവിഷ്കരണ പദ്ധതികളും ചുവടെ ചേർക്കുന്നു.

1. സംസ്ഥാനത്തെ നാളികേര കൃഷിയുടെ വിസ്തൃതി നിലവിലെ 7.81 ലക്ഷം ഹെക്ടറിൽ നിന്നും 9.25 ലക്ഷം ഹെക്ടറായി വർദ്ധിപ്പിക്കുക. ഇതിനായി 1.44 ലക്ഷം ഹെക്ടർ സ്ഥലത്ത് അധികമായി തെങ്ങ് കൃഷി വ്യാപിപ്പിക്കുക.

2. നിലവിലുള്ള തെങ്ങിൻ തോട്ടങ്ങളിൽ പ്രായാധിക്യം വന്നതും, രോഗം ബാധിച്ചതും ഉൽപ്പാദന ക്ഷമത നശിച്ചതുമായ തെങ്ങുകളെ മുറിച്ചുമാറ്റി അത്യുൽപ്പാദന ശേഷിയുള്ള തെങ്ങിൻതൈകൾ വച്ചുപിടിപ്പിക്കുക. 3 ലക്ഷം ഹെക്ടർ സ്ഥലത്ത് ഇത് നടപ്പിലാക്കുവാൻ ഉദ്ദേശിക്കുന്നു.

3. തെങ്ങിന്റെ ഉൽപ്പാദനക്ഷമത ഹെക്ടറിന് 6889 നാളികേരത്തിൽ നിന്നും 8500 നാളികേരമായി ഉയർത്തുക.

4. കാർഷിക വികസന കർഷക ക്ഷേമ വകുപ്പ്, കേരള കാർഷിക സർവ്വകലാശാല, കേന്ദ്ര തോട്ടവിള ഗവേഷണ കേന്ദ്രം, നാളികേര വികസന ബോർഡ്, നാളികേര ഉൽപ്പാദക സൊസൈറ്റി/ കമ്പനികളുടെ നേതൃത്വത്തിൽ പ്രവർത്തിക്കുന്ന തെങ്ങിൻതൈ ഉൽപ്പാദന കേന്ദ്രങ്ങളിലെ ഉല്പാദനം വർദ്ധിപ്പിച്ചും ശാസ്ത്രീയ വിത്തുതേങ്ങാ സംഭരണം വിപുലപ്പെടുത്തിയും, വികേന്ദ്രീകൃത നല്ലറികൾ സ്ഥാപിച്ചും ഗുണമേന്മയുള്ള തെങ്ങിൻ തൈകളുടെ ലഭ്യത ആവശ്യാനുസരണം എല്ലാ കർഷകർക്കും ഉറപ്പുവരുത്തുക.

5. നെടിയ ഇനങ്ങളുടെയും, കുറിയ ഇനങ്ങളുടെയും, സങ്കര ഇനങ്ങളുടെയും കൃഷിക്ക് കേരളത്തിന് അനുയോജ്യമായതും സ്ഥായിയായതും, വിപണന സാധ്യത ഉള്ളതുമായ ഇനങ്ങളുടെ ഒരു പ്രചരണ രീതി / സമ്പ്രദായം നടപ്പിലാക്കുക.

6. തെങ്ങിൻ തോട്ടങ്ങളിൽ അനുയോജ്യമായ ഇടവിളകൾ കൃഷി ചെയ്ത് പ്രകൃതി വിഭവങ്ങളുടെ കാര്യക്ഷമമായ വിനിയോഗം സാധ്യമാക്കുന്ന ബഹുവിള കൃഷി സമ്പ്രദായം നടപ്പിലാക്കിയും, സൂക്ഷ്മ മൂലകങ്ങളുടെ പ്രയോഗം ഉൾപ്പെടെയുള്ള മണ്ണുപരിപാലനവും സസ്യസംരക്ഷണ പ്രവർത്തനങ്ങളും, ഉത്തമ ജലസേചന മാർഗ്ഗങ്ങളും ശാസ്ത്രീയമായി അവലംബിച്ച് പരമാവധി ഉൽപ്പാദനവും.

ഉൽപ്പാദനക്ഷമതയും കൈവരിച്ച് കേര കർഷകർക്ക് മെച്ചപ്പെട്ട വരുമാനവും, ജീവിത സുരക്ഷയും ഉറപ്പാക്കുക.

7. നാളികേര കൃഷിക്ക് പ്രാമുഖ്യമുള്ള എല്ലാ പഞ്ചായത്തുകളിലും, തെങ്ങിന്റെ സംയോജിത വികസനത്തിനായി "കേരഗ്രാമങ്ങൾ" ആരംഭിക്കുക. സാധ്യമായ എല്ലാ കേരഗ്രാമങ്ങളിലും നാളികേരത്തിന്റെ മൂല്യവർദ്ധന യൂണിറ്റുകൾ സ്ഥാപിച്ച് തൊഴിലവസരങ്ങളും, കർഷകരുടെ വരുമാനവും വർദ്ധിപ്പിക്കുക.

8. കേര കൃഷിക്ക് പ്രാമുഖ്യമുള്ള എല്ലാ പ്രദേശങ്ങളിലും വിസ്മൃതിക്ക് അനുസൃതമായി വാർഡുതല ക്ലസ്റ്ററുകൾ/ പഞ്ചായത്തുതല കേരസമിതികൾ/ ബ്ലോക്കുതല കേര ഫെഡറേഷൻ എന്നിവ രൂപീകരിക്കുക/ ശക്തിപ്പെടുത്തുക. കൂടാതെ നിലവിലുള്ള നാളികേര വികസന കൗൺസിലുമായി ബന്ധപ്പെട്ട് രൂപീകരിക്കുന്ന വിവിധ സമിതികളും തമ്മിൽ പരസ്പര ഏകോപനം സാധ്യമാക്കുക.

9. വിളവെടുപ്പിനും, കീടരോഗ പ്രതിരോധ മാർഗ്ഗങ്ങൾ അവലംബിക്കുന്നതിനുമായി നാളികേര കൃഷിക്ക് പ്രാമുഖ്യമുള്ള പഞ്ചായത്തുകളിൽ യുവതീയുവാക്കൾക്ക് പരിശീലനം നൽകി "കേര കർമ്മ സേനകൾ" രൂപീകരിക്കുക. കൂടാതെ നാളികേര കൃഷിയുമായി ബന്ധപ്പെട്ട പ്രവർത്തനങ്ങൾക്ക് നിലവിലുള്ള കാർഷിക കർമ്മസേന, അഗ്രോ സർവ്വീസ് സെന്റർ എന്നിവയെ ശക്തിപ്പെടുത്തുക.

10. നാളികേരത്തിന്റെ മൂല്യവർദ്ധന സംരംഭങ്ങൾ ആരംഭിക്കുന്നതിന് ഉത്തേജനം നൽകുക.

11. നാളികേര മേഖലയിൽ സ്റ്റാർട്ടപ്പുകൾ പ്രോത്സാഹിപ്പിക്കുക.

12. നാളികേരത്തിന്റെ മൂല്യവർദ്ധനവും, വിപണനവും ശക്തിപ്പെടുത്തുന്നതിനായി കിഫ്ബിയുടെ സാമ്പത്തിക സഹായത്തോടെ നാളികേര അഗ്രോ പാർക്കുകളുടെ പ്രവർത്തനം ആരംഭിക്കുക.

13. ദേശീയ അന്തർദേശീയ വിപണികളിൽ കേരളത്തിന്റെ നാളികേര ഉൽപ്പന്നങ്ങൾ പ്രദർശിപ്പിക്കുന്നതിനും ആഗോളതലത്തിൽ അവയുടെ ആവശ്യകത സൃഷ്ടിക്കുന്നതിനുമുള്ള നടപടികൾ സ്വീകരിക്കുക.

14. കൃഷി വകുപ്പിന്റെ നേതൃത്വത്തിൽ കർഷകരിൽ നിന്നും നാളികേര സംഭരണം ന്യായവിലയ്ക്ക് ഉറപ്പാക്കുക. ഉപോൽപ്പന്നമായ തൊണ്ട് ആവശ്യമായ മേഖലയിൽ എത്തിക്കുന്നതിനുള്ള നടപടികൾ സ്വീകരിക്കുക.

15. നാളികേര വികസനവുമായി ബന്ധപ്പെട്ട് സംസ്ഥാന / കേന്ദ്ര ഗവേഷണ സ്ഥാപനങ്ങളിൽ ലഭ്യമായ സാങ്കേതിക വിദ്യകൾ കർഷകരിലേക്കും

സംരംഭകരിലേക്കും എത്തിക്കുവാനുള്ള നടപടികൾ സ്വീകരിക്കുക.

16. നീര ഉൾപ്പെടെയുള്ള ഗുണമേന്മയുള്ള കേരോൽപ്പന്നങ്ങൾ ദേശീയ/ അന്തർദേശീയ വിപണികളിൽ എത്തിക്കുവാനുള്ള നടപടികൾ സ്വീകരിക്കുക.

17. നാളികേര കർഷകർക്ക് മികച്ച വരുമാനവും വരുമാന സ്ഥിരതയും ഉറപ്പുവരുത്തുക.

മേൽ വിവരിച്ച ഉദ്ദേശ്യലക്ഷ്യങ്ങൾ സഫലമാക്കുന്നതിനുള്ള പദ്ധതികൾ ആവിഷ്കരിച്ച് നടപ്പിലാക്കുന്നതാണ്. നാളികേര വികസന കൗൺസിലിന്റെ ഉദ്ദേശ്യലക്ഷ്യങ്ങൾ സഫലമാക്കി സംസ്ഥാനത്ത് കേരളകൃഷി വിസ്മൃതിയും, നാളികേരത്തിന്റെ ഉൽപ്പാദനവും ഉൽപ്പാദനക്ഷമതയും വർദ്ധിപ്പിക്കുന്നതിനുമായി ഗുണമേന്മയുള്ള തെങ്ങിൻ തൈകളുടെ ലഭ്യത ആവശ്യാനുസരണം ഉറപ്പുവരുത്തുവാൻ ഉദ്ദേശിക്കുന്നു. പ്രതിവർഷം സംസ്ഥാനത്തുടനീളം ഓരോ വാർഡിലും 75 തെങ്ങിൻ തൈകൾ വീതം നട്ടുപിടിപ്പിക്കുവാൻ ലക്ഷ്യമിട്ടിട്ടുണ്ട്. ഇതിനാവശ്യമായ തെങ്ങിൻ തൈകൾ കൃഷി വകുപ്പ് ഫാമുകൾ, കേരള കാർഷിക സർവ്വകലാശാല ഫാമുകൾ, കേന്ദ്ര തോട്ട വിള ഗവേഷണ കേന്ദ്രം, നാളികേര വികസന ബോർഡ്, അംഗീകൃത വികേന്ദ്രീകൃത നല്ലറികൾ എന്നിവ മുഖാന്തിരം ഉൽപ്പാദിപ്പിച്ച് ലഭ്യമാക്കുവാൻ നടപടികൾ സ്വീകരിച്ചുവരുന്നു. 2019-20 വർഷം 300 കേര ഗ്രാമങ്ങളും, കേരഗ്രാമം ഇല്ലാത്ത 200 പഞ്ചായത്തുകളും തിരഞ്ഞെടുത്ത് തെങ്ങിൻ തൈകൾ വിതരണം ചെയ്യുന്നതിനുള്ള നടപടികൾ സ്വീകരിച്ചുവരുന്നു.

2019-20 വർഷം 1900 ലക്ഷം രൂപ നാളികേര വികസന കൗൺസിൽ പദ്ധതിക്കായി സംസ്ഥാന ബജറ്റിൽ വക കൊള്ളിച്ചിട്ടുണ്ട്. ഇതിനുപുറമെ നാളികേര വികസന ബോർഡിന്റേയും, ജനകീയ ആസൂത്രണ പദ്ധതി വിഹിതത്തിന്റേയും, LSGD തുടങ്ങിയ വകുപ്പുകളുടേയും, എസ്.എഫ്.എ.സി, കേരഫെഡ്, നാളികേര വികസന കോർപ്പറേഷൻ തുടങ്ങിയ പൊതുമേഖലാ സ്ഥാപനങ്ങളുടേയും ഫണ്ടുകളുടെ ഏകോപനം സാധ്യമാക്കിക്കൊണ്ടാണ് നാളികേര വികസന കൗൺസിൽ രൂപീകരിച്ച് പ്രവർത്തിക്കാൻ ലക്ഷ്യമിട്ടിട്ടുള്ളത് .

*Maya P*

സെക്ഷൻ ഓഫീസർ